



50.000 arbeiðspláss afturat eru hótt í norsku oljuvinnuni

Jógvan Hugo Gardar

23.08.2015 - 18:34

Oljan.fo

Gongdin í oljuprísinum ger at nú siga eygleiðarar at vandi er fyri tey umleið 25.000 sum hava mist arbeiði í norsku oljuvinnuni fara at fáa millum 25.000 og 50.000 afturat sær komandi tvey árin.

Orsøkin er at oljuprísurin nú er komin so langt niður at enn fleiri oljuætlanir mugu endurskoðast, og helst verða fleiri ætlanir antin lagdar á ís, ella skumpaðar inn í framtíðina.

Thina Saltvedt, oljugreinari hjá Nordea Markets, sigur í samrøðu við NRK, at oljuprísurin sum vit síggja nú kemur at halda sær rúma tíð. Í lötuni kostar eitt fat av Brent-oljuni umleið 45 dollarar, og hetta kemur helst at vera støðið eina tíð.

Greinarar meta nú at oljuþrísurin ekki kemur uppum 60 dollarar komandi tvey árinu. Olja floymir út á marknaðin, og oljugoymslurnar á landi eru á tremur, og nú verða stór tangaskip brúkt sum goymslur eisini.

Thina Saltvedt sigur at hon ekki roknað við at oljumarknaðurin kemur í nakra javnva aftur fyrrenn í 2017. Við tað meinar hon at tað er nøkulunda tað sama av olju á marknaðinum sum heimsmarknaðurin hevur brúk fyri.

At oljuþrísurin nú liggur um 45 dollarar fyri fatið, og eingin stórvegis hækking sæst í havsbrúnni komandi tvey árinu, tað ger at enn fleiri fara at missa arbeiði innan oljuvinnuna. Higartil vísa tøl at knapt 25.000 störv eru horvin úr norsku oljuvinnuni eftir einum ári. Tá er talan bæði um fólk sum arbeiða við sjálvari oljuframleiðsluni, útbyggingum og tey sum sigla við frálandaskipunum.

Harald Magnus Andreassen, greinari hjá Swedbank, sigur at tað er ringt at meta um hvussu nógv arbeiðspláss eru hótt, men hann ivast ekki í at talið minst kann vera líka stórt sum tað sum vit higartil hava sæð.

- Ringt at sita neyvt, men vit kunnu skjótt koma at síggja at millum 25.000 og 50.000 störv í norsku oljuvinnuni kunnu hvørva komandi árinu, sigur Andreassen við NRK.